

ಸದಸ್ಯರು ಹೇಳತಕ್ಕಂಥದ್ದು ಸತ್ಯ ಇರತ್ತದೆ. ಜನರಿಗೆ ಕಷ್ಟ ಇರುತ್ತದೆ, ಆದ್ದರಿಂದ ಈ ಕೆಲಸವನ್ನು ಶರವೇಗದಲ್ಲಿ ಮುಗಿಸಬೇಕೆಂದು ಸೂಚನೆ ಕೊಟ್ಟಿದ್ದೇನೆ. ಶರವೇಗದಲ್ಲಿ ಮಾಡಲು ಪ್ರಯತ್ನ ಮಾಡುತ್ತೇನೆಂದು ಹೇಳುತ್ತೇನೆ.

ಕರ್ನಾಟಕ ರಾಜ್ಯದಲ್ಲಿ ಸರ್ವ ಸಮಾಜದಲ್ಲಿರುವ ದೇವದಾಸಿಗಳ ಮಾಹಿತಿ ಬಗ್ಗೆ

೨೧೭ (೩೬೧) ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ರಾಜ್ಯದಲ್ಲಿಯೇ ದೇವದಾಸಿಯರ ಒಟ್ಟು ಸಂಖ್ಯೆ ಎಷ್ಟು? (ಜಿಲ್ಲಾವಾರು)

ಆ) ದೇವದಾಸಿಯರ ಪುರ್ವವಸತಿಗಾಗಿ ಸರ್ಕಾರದವರು ರೂಪಿಸಿರುವ ಯೋಜನೆಗಳಾವುವು?

ಇ) ದೇವದಾಸಿಯರ ವಿಷಯದಲ್ಲಿ ತಂದ ಕಾಯ್ದೆಯನ್ನು ಜಾರಿಗೊಳಿಸುವಲ್ಲಿ ವಿಳಂಬವಾಗಿರುವುದಕ್ಕೆ ಕಾರಣಗಳೇನು?

ಈ) ೫೦ ವರ್ಷಗಳಿಗಿಂತ ಹೆಚ್ಚು ವಯಸ್ಸಾದ ದೇವದಾಸಿಯರಿಗೆ ಮಾಶಾಸನ ಕೊಡಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಎ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಒಟ್ಟು ೪೯೨೭

೧) ಬೆಳಗಾಂ	—	೨೮೫೨
೨) ಬಿಜಾಪುರ	—	೧೦೨೫
೩) ಬಳ್ಳಾರಿ	—	೬೫೨
೪) ಧಾರವಾಡ	—	೨೫೨
೫) ರಾಯಚೂರು	—	೬೪
೬) ಗುಲ್ಬರ್ಗ	—	೫೨
೭) ಬೀದರ್	—	೩೦

ಆ) ೧) ಇಲಾಖೆಯಿಂದ ದೇವದಾಸಿಯರನ್ನು ವೈದುವೆಯಾದಂತಹವರಿಗೆ ೩೦೦೦-೦೦ ರೂ. ಧನಸಹಾಯ ಕೊಡಲಾಗುತ್ತದೆ.

೨) ಸೌಂದತ್ರಿ ತಾಲ್ಲೂಕ್ ಬೆಳಗಾಂ ಜಿಲ್ಲೆಯಲ್ಲಿ ಹೆಣ್ಣು ಮಕ್ಕಳ ಪ್ರಮಾಣಿಕ ಶಾಲೆ ತೆರೆಯಲಾಗಿದೆ. ಈ ಮಕ್ಕಳಿಗೆ ವಸತಿ, ವಿದ್ಯಾಭ್ಯಾಸ ಮತ್ತು ವೃತ್ತಿಪರ ಶಿಕ್ಷಣ ಕೊಡಲಾಗುತ್ತದೆ.

೩) ಅಥಣಿ ತಾಲ್ಲೂಕು, ಬೆಳಗಾಂ ಜಿಲ್ಲೆಯಲ್ಲಿ ದೇವದಾಸಿ ಮಹಿಳೆಯರಿಗೆ ಹಾಗೂ ರಕ್ಷಣೆ ಮತ್ತು ವಸತಿ ಬೇಕಾದಂತೆ ಮಹಿಳೆಯರಿಗೆ ರಾಜ್ಯಗೃಹ ತೆರೆಯಲಾಗಿದೆ. ಇವರಿಗೆ ವೃತ್ತಿಪರ ತರಬೇತಿ ಕೊಟ್ಟು ಅವರ ಜೀವನೋಪಾಯದ ಅವರಾ ನೋಡಿ ಕೊಳ್ಳಲು ಅನುಕೂಲ ಮಾಡಿಕೊಡಲಾಗುತ್ತದೆ.

೪) ಗುರುತಿಸಿದಂತಹ ದೇವದಾಸಿಯರ ಕುಟುಂಬಗಳಿಗೆ ಸರ್ಕಾರದಲ್ಲಿರುವ ಯೋಜನೆಗಳಾದ ಸಮಗ್ರ ಗ್ರಾಮೀಣ ಯೋಜನೆ ಮತ್ತು ಜನತಾ ಮನೆಗಳ ಯೋಜನೆ ಮೂಲಕ ಸಹಾಯ ಮಾಡಲು ಜಿಲ್ಲಾಧಿಕಾರಿಗಳಿಗೆ ಭಿನ್ನವಿಸಿಕೊಳ್ಳಲಾಗಿದೆ.

೫) ದೇವದಾಸಿಯರಿಗೆ ಗೃಹಕಲ್ಯಾಣ ಯೋಜನೆಗಳಲ್ಲಿ ಸಹಾಯ ಮಾಡಲಾಗಿದೆ.

೬) ಈ ಸಮಾಜಿಕ ಓಡುಗುಗಳಾದ ದೇವದಾಸಿ ಪರದಕ್ಷಿಣೆ ಮತ್ತು ಇತರ ಓಡುಗುಗಳ ನಿರ್ಮೂಲನೆಗೆ ಒಂದು ವಿಶೇಷ ಘಟಕವನ್ನು ಸಮಾಜ ಕಲ್ಯಾಣ ಇಲಾಖೆಯಲ್ಲಿ ತೆರೆಯಲಾಗಿದೆ. ಇದರ ಪುಟ್ಟ ವಿಭಾಗಗಳನ್ನು ಬೆಳಗಾಂ ಮತ್ತು ಬೀದರ್ ಜಿಲ್ಲೆಯಲ್ಲಿ ತೆರೆಯಲಾಗಿದೆ.

ಇ) ಈ ಕಾಯ್ದೆಯನ್ನು ಕಾರ್ಯಗತ ಮಾಡುವುದರಲ್ಲಿ ವಿಳಂಬವಾಗಿಲ್ಲ.

ಈ) ಬೇರೆಯವರಂತೆ ೬೦ ವರ್ಷ ವಯಸ್ಸಾದ ದೇವದಾಸಿಯರು ವೃದ್ಧಾಪ್ಯ ವೇತನ ಪಡೆಯಲು ಅರ್ಹರು. ೬೦ ವರ್ಷಕ್ಕಿಂತ ಕಡಿಮೆ ವುಳ್ಳ ದೇವದಾಸಿಯರು ಮಾಸಾಶನ ಪಡೆಯಲು ಯಾವ ಏರ್ಪಾಡು ಮಾಡಿಲ್ಲ.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ.—ಸನ್ಮಾನ್ಯ ಅಧ್ಯಕ್ಷರೇ, ನಮ್ಮ ರಾಜ್ಯದಲ್ಲಿ ೪೯೨೭ ಮಂದಿ ದೇವದಾಸಿಯರು ಇದ್ದಾರೆ ಎಂದು ಹೇಳಿದ್ದಾರೆ. ಇವರಿಗಲ್ಲಿ ಗಂಡು ದೇವದಾಸಿಯರು ಎಷ್ಟು ಮತ್ತು ಹೆಣ್ಣು ದೇವದಾಸಿಯರು ಎಷ್ಟು ?

ಶ್ರೀ ವಿ. ಎಲ್. ಪಾಟೀಲ್.—ಅಧ್ಯಕ್ಷರೇ, ಕೆಲವು ಕಡೆಗಳಲ್ಲಿ, ಉದಾಹರಣೆಗೆ ನಮ್ಮ ಜಿಲ್ಲೆಯಲ್ಲಿ ಗಂಡುಮಕ್ಕಳಿಗೆ ಸೀರೆ ಉಡಿಸಿ ದೇವದಾಸಿಯರಾಗಿ ಬಿಟ್ಟಿರುತ್ತಾರೆ. ಮಾನ್ಯ ಸದಸ್ಯರು ಇದರ ಬಗ್ಗೆ ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ನಾನು ಉತ್ತರ ತರಿಸಿ ಕೊಡುತ್ತೇನೆ. ಈ ಪದ್ಧತಿ ಇರುವುದಂತೂ ನಿಜ.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ.—ಇಷ್ಟೊಂದು ಕಡಿಮೆ ಪ್ರಮಾಣದಲ್ಲಿ ದೇವದಾಸಿಯರೂ ಇರುವಾಗ ಅವರ ಬಗ್ಗೆ ಯೋಗ್ಯವಾದ, ನಿರ್ದಿಷ್ಟವಾದ ಕಾರ್ಯಕ್ರಮ ತೆಗೆದುಕೊಳ್ಳಲಿಕ್ಕೆ ಸರ್ಕಾರ ಏತಕ್ಕೆ ಹಿಂಜರಿಯುತ್ತಿದೆ ? ಈ ವಿಷಯವಾಗಿ ನಾವು ಪದೇ ಪದೇ ಪತ್ರಿಕೆಗಳಲ್ಲಿ ಓದುತ್ತಿರುತ್ತೇವೆ. ಈ ದೇವದಾಸಿ ಪಿಡುಗನ್ನು ಹೇಗಾದರೂ ಮಾಡಿ ತೊಡೆದುಹಾಕಲೇಬೇಕು ಎನ್ನುವುದನ್ನು ಮಾನ್ಯ ಸಚಿವರು ಸದನದಲ್ಲಿ ಒಪ್ಪಿಕೊಳ್ಳುತ್ತಾರೆ, ಆದರೆ ನಿರ್ದಿಷ್ಟವಾದ ಕಾರ್ಯಕ್ರಮ ಏನೂ ಇಲ್ಲ. ದೇವದಾಸಿಯರನ್ನು ಮದುವೆಯಾದ ಮೇಲೆ ಮೂರು ಸಾವಿರ ರೂಪಾಯಿ ಕೊಡುತ್ತೇವೆ ಎಂದು ಇವರು ಹೇಳುತ್ತಾರೆ. 'ಬೀಸುವ ಕಲ್ಲು ಬಂಗಾರ ಅದಮೇಲೆ ಗೂಟ ಕೊಟ್ಟಿರು' ಎನ್ನುವ ಹಾಗೆ ಇವರು ಮಾಡುವುದು ಅಷ್ಟೇ. ಯಾರಿಗೆ ಏದುಸೂರು ರೂಪಾಯಿ ಮೂಸಿಕ ವೇತನ ಇರುತ್ತದೋ, ಅಂತಹವರಿಗೆ ಮಾತ್ರ ಈ ಹಣವನ್ನು ಕೊಡುತ್ತಾರೆ. ದೇವದಾಸಿಯರನ್ನು ಮದುವೆಯಾದವರಿಗೆ ಸರ್ಕಾರಿ ನೌಕರಿ ಕೊಟ್ಟರೆ ತುಂಬಾ ಅನುಕೂಲವಾಗುತ್ತದೆ. ಇದನ್ನು ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಸದಸ್ಯರು ಹೇಳಿರುವ ವಿಷಯದಲ್ಲಿ ಸರ್ಕಾರ ಈಗಾಗಲೇ ಸಾಕಷ್ಟು ಪ್ರಯತ್ನ ಮಾಡುತ್ತಿದೆ. ಅಂಗನವಾಡಿಗಳಲ್ಲಿ ಕೆಲಸ ಮಾಡಲು ಯಾರು ಅರ್ಹರಿದ್ದಾರೆ ಅಂಥವರನ್ನು ಕೆಲಸಕ್ಕೆ ತೆಗೆದುಕೊಳ್ಳಲಾಗುತ್ತಿದೆ. ಕೆಲವರನ್ನು ಹೆಲ್ಪರ್ಸ್ ಎಂದು ಕೆಲಸಕ್ಕೆ ತೆಗೆದು ಕೊಂಡಿದ್ದೇವೆ. ಕೆಲವರಿಗೆ ವೃತ್ತಿಪರ ಶಿಕ್ಷಣ ಕೊಡುತ್ತಿದ್ದೇವೆ. ಇಷ್ಟಲ್ಲದೆ ಮತ್ತೇನಾದರೂ ಸೂಚನೆಗಳನ್ನು ಮಾನ್ಯ ಸದಸ್ಯರು ಕೊಟ್ಟರೆ ಅದನ್ನೂ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ.—ಏನಾಗಿದೆ ಎಂದರೆ ಇದು ನಮಗೆ ಚೇಷ್ಟೆಯ ವಿಷಯವಾಗಿ ಕಾಣುತ್ತದೆ. ಸರ್ಕಾರದವರು ೬೦ ವರ್ಷ ಅವರಿಗೆ ಮಾಸಾಶನ ಕೊಡುತ್ತಿದ್ದಾರೆ. ಈ ದೇವದಾಸಿಯರ ಸಂಖ್ಯೆ ರಾಜ್ಯದಲ್ಲಿ ೪೯೨೭ ಇದೆಯೆಂದು ಮಾನ್ಯ ಸಚಿವರೇ ಹೇಳಿದ್ದಾರೆ. ಇವರಿಗೆ ಮಾಸಾಶನ ಕೊಡಲಿಕ್ಕೆ ಸರ್ಕಾರ ಏಕೆ ಹಿಂದುಮುಂದೆ ನೋಡುತ್ತಿದೆ ? ಇವರಿಗೆ ನಿರ್ದಿಷ್ಟವಾದ ಪುನರ್ವಸತಿ ಕಲ್ಪಿಸಲಿಕ್ಕೆ, ಅಂದರೆ ಒಂದೇ ಸ್ಥಳದಲ್ಲಿ ಪುನರ್ವಸತಿ ಕೇಂದ್ರ ಸ್ಥಾಪನೆ ಮಾಡಿ, ಇವರಿಗೆ ಟೈನಿಂಗ್ ವರ್ಗ್ ಕೊಟ್ಟು, ಈ ಪದ್ಧತಿಯನ್ನು ಸಮಗ್ರವಾಗಿ ನಿರ್ಮೂಲನೆ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಈ ಬಗ್ಗೆ ಸಮಗ್ರವಾಗಿಯೇ ಪ್ರಯತ್ನ ಮಾಡುತ್ತಿದ್ದೇವೆ. ಈ ಪದ್ಧತಿಯನ್ನು ನಿರ್ಮೂಲನೆ ಮಾಡಬೇಕೆಂದು ಇದುವರೆಗೆ ನಾನಾ ಪ್ರಯತ್ನಗಳನ್ನು ಮಾಡಿದ್ದೇವೆ, ಹಾಗೆಯೇ ಅದಕ್ಕೆ ತಕ್ಕ ವ್ಯವಸ್ಥೆಗಳನ್ನು ಕೂಡ ಮಾಡಿದ್ದೇವೆ. ಅಥವಾ, ಸೌದ್ಧಿಯಲ್ಲಿ ವಸತಿ ವ್ಯವಸ್ಥೆ ಮಾಡಲಾಗಿದೆ.

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ.—೪೯೨೭ ಮಂದಿ ದೇವದಾಸಿಯರಲ್ಲಿ ಮದುವೆ ಮಾಡಿ ಕೊಂಡಿರುವವರು ಎಷ್ಟು ? ಉಳಿದವರು ಎಷ್ಟು ?

ಶ್ರೀ ವಿ. ಎಲ್. ಪಾಟೀಲ್.—ಇವರಲ್ಲಿ ೬೭-೬೮ ಮಂದಿ ಮದುವೆ ಮಾಡಿಕೊಂಡಿದ್ದಾರೆ. ಇವರಿಗೆ ವೃತ್ತಿಪರ ತರಬೇತಿ ಕೊಟ್ಟು ಅವರ ಜೀವನೋಪಾಯ ಅವರೇ ನೋಡಿಕೊಳ್ಳಲು ಅನುಕೂಲ ಮಾಡಿಕೊಡಲಾಗುತ್ತಿದೆ. ಇನ್ನು, ೬೦ ವರ್ಷಕ್ಕಿಂತ ಕಡಿಮೆ ಇದ್ದವರಿಗೆ ಯಾವ ತರಪ ಸಹಾಯ ಕೊಡಬೇಕು ಎನ್ನುವುದರ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.